



**ОПШТИНА ДЕЛЧЕВО**  
**СОВЕТ ЗА СОЦИЈАЛНА ЗАШТИТА**

ул.: „Светозар Марковик“, бр. 1, Делчево  
тел: 033/411-550      факс: 033/411 550  
e-mail: [info@delcevo.gov.mk](mailto:info@delcevo.gov.mk)  
[www.delcevo.gov.mk](http://www.delcevo.gov.mk)



**СОЦИЈАЛЕН ПЛАН НА ОПШТИНА ДЕЛЧЕВО ЗА 2021/22 ГОДИНА**

*Декември, 2020 година*



## Вовед

Со цел да се запази интегритетот на Општина Делчево и довербата од нашите граѓани со кои и за кои работиме, во процесот на изработка на Социјалниот план се вклучени сите релевантни институции на локално ниво, кои ќе придонесат за полесен пристап до услугите и можностите, за полесен пристап до целните групи и нивно интегрирање и вклучување во заедницата. Транзициските периоди кои предолго траат во Република Северна Македонија, предизвикуваа и сеуште предизвикуваат системот на социјална заштита во државата а со тоа и на локално ниво, да се прилагодува на новонастанатите состојби односно евидентните нови проблеми и појави, пад на животниот стандард, зголемена сиромаштија и појава на социопатолошки проблеми и појави, надворешна и внатрешна миграција, незгрижени стари лица и др.

Основа за изготвување на Социјалниот план од страна на Советот за социјална заштита на општина Делчево, е Законот за социјална заштита и Акцискиот план за социјална заштита 2019-2021 и други стратешки документи и подзаконски акти.

Социјалниот план има за цел мапирање на социјалните проблеми на ранливите групи во општината, да изврши анализа на сегашната состојба, капацитети и расположливи социјални услуги, а посебно да ги утврди специфичните потреби за развој на социјални услуги во Општина Делчево на средорочен план, издвојувајќи ги приоритетите по права, услуги, бројност. Овој план ќе биде појдовна основа за изготвување на Годишните програми за социјална заштита на Општина Делчево. Воведот не е прав вовед ако не ја потенцира социјалната заштита која се остварува преку разни мерки и активности со цел заштита од ризици, превенција и надминување на социјалните проблеми кои неповолно се одразуваат врз добросостојбата на граѓаните со цел спречување на социјална исклученост, подобрување на квалитетот на живот и посебно зајакнување на капацитетите за водење на самостоен и независен живот. Наведените состојби и ризици ќе бидат анализирани подолу во социјалниот план.

Општина Делчево во изминатите години континуирано ги следи и детектира доминантните приоритети на ранливите групи како во урбаните така и во руралните средини, а што е засновано и на се поголемиот број барања од жителите за основна здравствена, социјална и хуманитарна поддршка и помош. Во рамките на своите расположливи материјални, кадровски и волонтерски капацитети, се обезбедува помош за најзагрозените лица.

Со предвидените активности за превенирање и спречување на понатамошното влошување на здравјето, социјалната негрижа, исклученост и општествена изолираност, ќе се подигне степенот на здравствена грижа кај постарата популација и другите маргинализирани групи и ќе се поттикне социјалната инклузија на корисниците во најосновните текови од општествениот живот



## 1. ЗАКОНСКА/ПОЈДОВНА ОСНОВА

- Закон за социјална заштита („Сл.весник на РМ„ бр.104 од 23.05.2019),
- Закон за изменување и дополнување на законот за социјална заштита („Сл.весник на РМ„ бр.146 од 17.07.2019),
- Закон за заштита на децата („Сл.весник на РМ„ бр.146 од 17.07.2019),
- Закон за семејство („Сл.весник на РМ„ бр.153 од 20.04.2014)
- Закон за превенција, спречување и заштита од семејно насилство („Сл.весник на РМ„ бр.150 од 02.09.2015)
- Закон за локална самоуправа („Сл.весник на РМ„ бр.5 од 29.01.2002)
- Закон за финансирање на единиците на локална самоуправа („Сл.весник на РМ„ бр.61/04, 96/04, 67/07, 156/09, 47/11)
- Закон за основно образование („Сл.весник на РМ„ 103/08.....64/18),
- Национална програма за социјална заштита („Сл.весник на РМ„ 192 од 17.10.2016)
- Национална стратегија за деинституционализација
- Локалниот Акционен план за социјална заштита 2019-2021 („Сл.гласник на Општина Делчево„ бр14/2018 од 13.11.2018)
- Социјален план на Општина Делчево за 2020 година , бр.10-2189/3 од 22.11.2019 година,
- Стратегија за родова еднаквост на регионот Делчево, Берово и Пехчево за периодот 2020-2022, (Сл.гласник на Општина Делчево бр.11/2019 од 30.09.2019),
- Акциски план на Општина Делчево за имплементација на регионалната стратегија за родова еднаквост за општините Делчево, Берово и Пехчево за периодот 2020-2022, бр.09-1840/1 од 27.09.2019 година („Сл.гласник на Општина Делчево„ бр.11/2019 од 30.09.2019)
- Други стратешки документи и подзаконски акти кои се однесуваат на социјалната, детската и здравствената заштита.

## 2. Мапирање на општи карактеристики на општината

### 2.1 Општи карактеристики на Општина Делчево


#### **МЕСТОПОЛОЖБА**

Општина Делчево се наоѓа во крајниот североисточен дел на Република Македонија, во подножјето на планината Голак (Чавка -1524м), непосредно до бугарската граница на оддалеченост од само 10км. На исток е заградена со планината Влаина, на север со Осоговските и на југ со Малешевските планини. Сместена е во котлината Пијанец и распослана по горниот тек на реката Брегалница. Општината со нејзината поширока околина се протега на следните координати: 41° 58' северна географска ширина и 22° 46' источна географска должина, на надморска височина од 630 метри. Климата е умерено - континентална.



Општина Делчево на југ се граничи со општините Пехчево и Берово, на запад со општината Веница, на северозапад со општината Македонска Каменица, а на исток и североисток со Република Бугарија. Општината претставува важна алка на источномакедонската магистрала, која ги поврзува сите поголеми населби во овој дел на земјата, а понатаму и со делови од територијата на соседна Бугарија. Практично, Делчево лежи на еден многу важен крстопат преку кој во напореднички правец води најкусата врска меѓу долината на реката Вардар од една, и долината на реката Струма од друга страна.

Административно гледано, градот Делчево е седиште на општината Делчево која има уште 21 населено место.



## НАСЕЛЕНИЕ

Според Пописот во 2002 година во општина Делчево живеат 17.505 жители, од кои 11.536 или 66% во општинскиот центар, т.е. градот Делчево. Просечната густина на населеност е 42,5 жители/км<sup>2</sup>, што е под просекот на Република Македонија од 78,8 жители/км<sup>2</sup>.

Во општина Делчево околу градот Делчево гравитират и 22 населени места со население според следната динамика:

Р.Б	Населено место	Број на жители
2	Бигла	275
3	Ветрен	114
4	Вирче	494



5	Вратиславци	36
6	Габрово	799
7	Град	529
8	Драмче	277
9	Свегор	882
10	Илиово	127
11	Киселица	35
12	Косово Дабје	21
13	Нов Истевник	138
14	Очипала	92
15	Полето	194
16	Разловци	831
17	Селник	27
18	Стар Истевник	67
19	Тработивиште	530
20	Турија	103
21	Чифлик	53
22	Стамер	345
Вкупно		17505
Домаќинства		5568
Просечен број на членови на домаќинства		3,1
Станови (сите видови на живеалишта)		7163

Извор: Статистички годишник на РМ, 2012

Бројот на население во општина Делчево според пописите е со следната динамика:






3

Извор: Статистички годишник на РМ, 2012

Стапката на пораст на населението во периодот 1994 – 2002 изнесува – 0,16, што е помалку од просекот на Републиката, кој изнесува 0,48.



Вкупно население во општина Делчево според возраст:

Извор: Државен Завод за Статистика

Просечната возраст на населението во општина Делчево изнесува 36,8 години, а индексот на стареење е 0,414.



Стапката на пораст на населението во периодот 1994 – 2002 изнесува – 0,16, што е помалку од просекот на Републиката, кој изнесува 0,48. Просечната возраст на населението во општина Делчево изнесува 36,8 години, а индексот на стареење е 0,414.

	Вкупно	0-14 години		15-64 години		над 65 години	
<b>Вкупно</b>	16454	3.048	17,62%	12.540	71,64%	1.881	10,74%
<b>Мажи</b>	8977	1.578	17,58%	6.946	77,34%	842	9,38%
<b>Жени</b>	8528	1.506	17,66%	5.594	65,59%	1.039	12,18%

Табела 4. Старосна структура на населението во општина Делчево, според процената за 30.06.2014 година

Вкупно население во општина Делчево според половата структура е 51% мажи и 49% жени.


Вкупно население во општина Делчево според образовна структура:



Извор: Државен Завод за Статистика, Попис 2002

Стапката на писменост изнесува 96,9%.

Вкупно население во општина Делчево според национална припадност:



Извор: Државен Завод за Статистика, Попис 2002

Повеќе од 80% од вкупното население во општина Делчево е градско. Старосната структура на населението во општина Делчево се карактеризира со значителни промени во насока на намалување на учеството на младите и значителен пораст на уделот на повозрасното население. Интензивниот процес на демографско стареење го потврдуваат показателите за рангот на демографска старост. Работоспособното население се намалува и е поинтензивно кај возрасните групи над 40 годишна возраст. Тоа инплицира на неповолна старосна структура на работоспособното население, како демографска рамка од која се регрутира работната сила.

Како и во останатите градови во Република Македонија така и во Општина Делчево зголем е бројот на млади лица како и семејства кои ја напуштаат нашата држава трајно или привремено заминуваат во Западноевропските земји најчесто поради подобра егзистенција. Со оглед на тоа се претпоставува дека старото население е во постојан пораст над бројот на младата популација, заради трендот на иселувањето и привременото емигрирање којшто е генерален проблем со кој се среќава целата нашата држава.

Познато е дека пописот на населението во РМакедонија не беше успешно спроведен при крајот на 2011 година и овие податоци не можат да ја покажат реалната состојба во општината.





### **3.ИНСТИТУЦИОНАЛНИ КАПАЦИТЕТИ НА ОПШТИНА ДЕЛЧЕВО ЗА СПРОВЕДУВАЊЕ НА СОЦИЈАЛНИОТ ПЛАН И ПРОГРАМИТЕ ЗА СОЦИЈАЛНА ЗАШТИТА**

Согласно Законот за социјална заштита ( „Сл.весник на РМ„ 104/2019 и 146/2019) доделени се одредени надлежност на општините , меѓу кои и надлежноста дадена во член 11, став 1 алинеја 4 каде стои: „општините формираат Совет за социјална заштита за подрачјето на општината„. Советот за социјална заштита на Општина Делчево , формиран со Одлука на Советот на Општина Делчево бр.09-1986/1 од 21.10.2019 година, донесе Социјален план на Општина Делчево за 2020 година ( во понатамошниот текст Социјален план) . Социјалниот план на Општина Делчево за 2021/22 година, содржи мапирање на социјалните проблеми и ранливите групи во општината, анализа на капацитетите и расположливите социјални услуги, како и специфичните потреби за развој на социјалните услуги во општината.

#### **Главни активности на Советот за социјална заштита:**

Од увидот во реализирањето на Локалниот Акционен план за социјална заштита 2019-2021, како и на состојбите и потребите на различните социјални групи на ниво на општина Делчево, Советот за социјална заштита на Општина Делчево ги утврди следните активности за делување за 2021/22 година:

- Идентификација на сите ризични групи на ниво на општината
- Увид и располагање со релевантни податоци;
- Анализа на податоци и состојби, вршење на споредбени анализи;
- Идентификација на приоритетните интервенции(мерки и форми на социјална заштита.
- Идентификација на релевантни социјални сили(институциите, НВО, приватен сектор итн.);
- Следење, утврдување и анализа на постигнатите резултати и реализирани активности од имплементирањето на планот и програмата за социјална заштита на Општина Делчево ;
- Редовна комуникација, средби и размена на податоци и информации со сите социјални сили на ниво на општината;
- Транспарентното работење и објавување на годишни извештаи од имплементирањето на планираните активности според планот за социјална заштита;
- Предлог на нови програми и форми на социјална заштита (давање на социјални услуги од страна на лиценцирани даватели на социјални услуги во општината);

**За унапредување на социјалната заштита во Општина Делчево, потребно е воведување на социјални услуги кои се индивидуализирани и прилагодени на конкретните потреби на корисникот и семејството, што подразбира сеопфатно ангажирање на сите постоечки институции во општината, нивните надлежности и евентуалното нивно вклучување во сферата на социјалните услуги кои ќе им се пружаат на граѓаните на општина Делчево.**



### 3.1 Општинска администрација:

Вкупениот број на вработени во општинската администрација заклучно со 01.12.2020 година изнесува 62 лица од кои 45 во општинската администрација и 17 во ТППЕ Делчево. Според половата структура 39 се мажи (17 со ВСП, 1 со ВСШ и 21 со ССП) и 23 жени (17 со ВСП, 1 со ВСШ и 5 со ССП). Во рамките на општинската администрација нема посебно одделение за социјална заштита, планирањето на социјалниот развој во општината е составен дел од работата на Одделението за јавни дејности.

Општината има донесено Локален Акционен план за социјална заштита 2019-2021, Социјален план на Општина Делчево за 2020 година, Програма за социјална заштита за 2020 година, Стратегија за родова еднаквост 2020-2022, Акциски план за родова еднаквост и др. стратешки документи.

Соработката со граѓаните најчесто се реализира преку известување за активностите преку информативен билтен, веб-страница и преку медиумите. Исто така, за подобра соработка со граѓаните на општина Делчево, граѓаните еднаш неделно имаат можност за прием кај Градоначалникот.

Како форма за помош на социјално загрозеното население, Општината доделува еднократна парична помош, за чие доделување надлежност има Советот на општината и Градоначалникот согласно Правилникот за доделување на парична помош. Воедно општината доделува и еднократен надоместок за секое новороденче, стипендии за учениците и студентите кои потекнуваат од социјално загрозени семејства и парична помош за секое прваче запишано во училиште.

Од годишниот буџет на Општината 7.035.760 денари се издвојуваат за социјални трансфери.

### 3.2 Образовни институции

Во Општина Делчево има 2 основни училишта ООУ „Ванчо Прке„ и ООУ „Св.Климент Охридски„ и едно средно училиште и тоа СОУ „М.М.Брицо„

#### 3.2.1 ООУ „Ванчо Прке„ Делчево

ООУ „Ванчо Прке„ Делчево е лоцирано во централното градско подрачје, поточно на адреса: ул. Н.Ј.Вапцаров бб

Делчево. Во рамки на ООУ „Ванчо Прке„ Делчево функционираат две подрачни училишта и тоа во с. Звезгор и с.Габрово.

Во ООУ „Ванчо Прке“ во учебната 2020/21, наставата ја следат вкупно **529** ученици (од кои женски 249 и машки 280 ученици) ,кои се распоредени во 31 паралелки, од кои 506 ученици се во централното училиште во градот Делчево кои се распоредени во 31 паралелка. Останатите ученици вкупно 21 се распоредени во подрачните училишта во населените места Габрово и Звезгор. Во ова училиште претежно учениците се од македонска националност и тоа 491, 59 роми и 5 турци.

Во ООУ „Ванчо Прке“ во учебната 2019/20, наставата ја следеле вкупно **560** ученици (од кои женски 268 и машки 292 ученици) ,кои биле распоредени во 39 паралелки, од кои 437 ученици биле во централното училиште во градот Делчево, распоредени во 31 паралелка. Останатите ученици вкупно 23 биле распоредени во подрачните училишта во населените места Габрово и Звезгор. Во ова училиште претежно учениците се од македонска националност и тоа 491, 58 роми и 11 турци.

Во учебната 2018/19 година, во истото училиште наставата ја следеле вкупно **573** ученици ( од кои женски 272 и машки 301 ученик) , што покажува мал пад на бројот на ученици во учебната 2019/20 година. Бројот на ученици во истото училиште во учебната 2020/21 е со значителен пад од 31 ученик.



ООУ „Св.Климент Охридски„ се наоѓа на ул: М.М.Брицо„ бб и е во непосредна близина на СОУ „ М.М.Брицо„ Делчево.

Во ООУ „Св. Климент Охридски“ во учебната 2020/21 година, наставата ја следат вкупно **525** ученици ( 249 женски и 276 машки ученици), од кои во централното училиште кое се наоѓа во градот Делчево наставата ја следат 405 ученици кои се распоредени во 32 паралелки. Училиштето има и пет подрачни училишта во населените места Стамер, Град, Вирче, Тработивиште и Разловци, со вкупен број од 120 ученици.

Во ООУ „Св. Климент Охридски“ во учебната 2019/20 година, наставата ја следеле вкупно **515** ученици ( 264 женски и 251 машки ученици), од кои во централното училиште кое се наоѓа во градот Делчево наставата ја следеле 401 ученици , распоредени во 32 паралелки. Училиштето има и пет подрачни училишта во населените места Стамер, Град, Вирче, Тработивиште и Разловци, со вкупен број од 114 ученици.

Во учебната 2018/19 година, во ООУ „Св.Климент Охридски„ наставата ја следеле вкупно **557** ученици ( од кои женски 283 и машки 274 ученици) , што покажува пад на бројот на ученици во учебната 2019/20 година за 42 ученика за само 1 година. Во учебната 2020/21 во ова училиште забележлив е благ пораст на бројот на учениците во однос на минатата учебна година и тоа за 10 ученика.

Во општината има едно средно училиште СОУ „М.М.Брицо„ кое е лоцирано на ул: М.М.Брицо„ бр.

Во средното училиште во учебната 2020/21 година, учат вкупно **400** ученици ( 211 женски и 189 машки ученици) распоредени во 24 паралелки и тоа во гимназиско образование 20 паралелки , 4 паралелки во стручното образование и тоа стручно четиригодишно образование текстилно кожарска струка и стручно четиригодишно образование хемиско технолошка струка

Во учебната 2019/20 година, учеле вкупно **374** ученици ( 198 женски и 176 машки ученици) распоредени во 23 паралелки и тоа во гимназиско образование 19 паралелки , 4 паралелки во стручното образование и тоа стручно четиригодишно образование текстилно кожарска струка и стручно четиригодишно образование хемиско технолошка струка . Во изминатите учебни години се вовеле нова струка во СОУ М.М.Брицо во стручно тригодишно образование угостителско туристичка струка-келнери, но поради незаинтересираност на учениците за упис во оваа струка истата е укината..

#### Споредбено движење на податоците со бројот на ученици во изминатите години

	Учебна година			
Училиште	2010/2011	2011/2012	2012/2013	2013/2014
ООУ „Ванчо Прке,,	Првачиња: 81 Вкупно: 650	Првачиња: 64 Вкупно: 627	Првачиња: 69 Вкупно: 599	Првачиња: 68 Вкупно: 617
ООУ „Св.Климент Охридски,,	Првачиња: 80 Вкупно: 750	Првачиња: 61 Вкупно: 714	Првачиња: 83 Вкупно: 714	Првачиња: 61 Вкупно: 686
<b>ВКУПНО:</b>	<b>Првачиња: 161 Вкупно: 1400</b>	<b>Првачиња: 125 Вкупно: 1341</b>	<b>Првачиња: 152 Вкупно: 1313</b>	<b>Првачиња: 129 Вкупно: 1303</b>



СОУ „М.М.Брицо,,	I година:135 Вкупно: 567	I година:121 Вкупно: 526	I година:136 Вкупно: 510	I година: 119 Вкупно: 490

	Учебна година			
Училиште	2014/2015	2015/2016	2016/2017	2017/2018
ООУ „Ванчо Прке,,	Првачиња: 77 Вкупно: 614	Првачиња: 69 Вкупно: 607	Првачиња: 79 Вкупно: 620	Првачиња:63 Вкупно:600
ООУ „Св.Климент Охридски,,	Првачиња: 65 Вкупно: 655	Првачиња: 52 Вкупно:596	Првачиња: 64 Вкупно: 592	Првачиња:66 Вкупно:
<b>ВКУПНО:</b>	<b>Првачиња:142 Вкупно: 1269</b>	<b>Првачиња:121 Вкупно: 1203</b>	<b>Првачиња:143 Вкупно: 1212</b>	<b>Првачиња:129 Вкупно: 1052</b>
СОУ „М.М.Брицо,,	I година:98 Вкупно: 448	I година:104 Вкупно: 432	I година:71 Вкупно: 383	

	Учебна година			
Училиште	2018/2019	2019/2020	2020/2021	
ООУ „Ванчо Прке,,	Првачиња: 63 Вкупно: 560	Првачиња: 58 Вкупно: 573	Првачиња: 43 Вкупно: 529	
ООУ „Св.Климент Охридски,,	Првачиња: 62 Вкупно: 557	Првачиња: 36 Вкупно:515	Првачиња: 66 Вкупно: 525	
<b>ВКУПНО:</b>	<b>Првачиња: Вкупно: 1117</b>	<b>Првачиња:121 Вкупно: 1088</b>	<b>Првачиња: 109 Вкупно: 1052</b>	
СОУ „М.М.Брицо,,	I година:39 Вкупно: 371	I година: 107 Вкупно: 374	I година: 91 Вкупно: 400	



### 3.3 Воспитно образовни институции

Во Општина Делчево постои само една детска градинка ОЈУДГ „Весели Цветови,“ која е лоцирана непосредно до ООУ „Ванчо Прке,“ поточно на ул: „Светозар Марковиќ,“ бр.12 Делчево. И покрај доградбата на дополнителни простории за згрижување на децата од предучилишна возраст, капацитетот на единствената детска градинка во општината е сеуште мал за да ги згрижи сите деца кои се на листа за чекање.

#### Податоци од ОЈУДГ „Весели цветови,“ Делчево

Број на групи	Број на деца		Згриж. кадар		Број на групи	Број на деца		Згриж. кадар		Број на групи	Број на деца		Згриж. кадар		Број на групи	Број на деца		Згрижу. кадар						
2019/2020					2018/2019					2017/2018					2016/2017					2015/2016				
392		8+17=25			331		8+14=22			325		8+11=19			245		8+11=19			254		8+11=19		
Ж	М	Ж	М		Ж	М	Ж	М		Ж	М	Ж	М		Ж	М	Ж	М		Ж	М	Ж	М	
14	192	200	25		14	160	171	22		13	155	170	19		10	127	107	19		10	131	123	19	

### 3.4 Здравствени установи

Примарната здравствена заштита во општина Делчево се остварува во ЈЗУ Здравствен дом-Гоце Делчев кој е ситуиран во градот Делчево и во рамките на кој егзистира специјалист за детска и школска медицина, специјалисти за интерна медицина, геникологија, психијатар, невролог, ренгенолог, офтамолог и специјалист за уво нос и грло, лабораторија, трансфузиологија и епидемиологија. Во општина Делчево има 13 приватни здравствени установи ПЗУ (2 гениколози и 11 семејна медицина), и 13 приватни стоматолошки ординации ПЗУ, специјалистички 3 од кои 1 протетика, 2 стоматолошки специјалистички ординации (Ординации по ортодонција, превентивна детска стоматологија 1 ординација). Во општина Делчево има 6 активни аптеки. Во Делчево постои и Центар за хемодијализа кој опслужува пациенти од Делчево, Македонска Каменица, Пехчево и Берово.

### 3.5 Хуманитарни организации

Општинската организација на Црвен крст Делчево е формирана Декември 1951 година.

Општинската организација во своето работење се раководи од Статутот на Меѓународното движење – Меѓународна федерација на друштвата на Црвениот крст и Црвената полумесечина, Женевските Конвенции од 1949 година, Дополнителните Протоколи од 1977 година и 2005 година, Законот за Црвениот крст и Статутот на Црвениот крст на РСМ и ги почитува основните принципи на Движењето. Црвен крст на Република Северна Македонија – Општинска организација Делчево е хуманитарна, доброволна, непристрасна, неутрална, универзална



и независна организација на граѓаните, формирана од Црвениот крст на РСМ. Општинската организација дејствува и работи како непрофитна, самостојна и автономна организација и има помошна улога на властите во единиците на локалната самоуправа, при што ја задржува автономноста која му дозволува да дејствува во согласност со политиките на Црвениот крст на РСМ и со основните принципи на Движењето.

### Податоци од ОО на Црвен крст Делчево за 2019

Ред.бр	Настани/услуги	Број на учесници/жени/мажи		Број на акции
		жени	мажи	
1.	Крводарителни акции во 2019	жени	мажи	Во 2019 година се одржаа вкупно 17 крводарителски акции.
		126	613	
2.	Хуманитарни акции во 2019	жени	мажи	Во 2019 година се организираа вкупно 7 хуманитарни акции.
		32	7	
3.	Едукации за прва помош за возачи на моторни возила во 2019	жени	мажи	Во 2019 година се спроведоа 25 курсеви за пружање прва помош на кандидати за возачи
		207	148	
4.	Обуки за лични асистенти во 2019	жени	мажи	
		0	0	
5.	Едукации за прва помош на работно место за вработени во јавни и приватни институции во 2019	жени	мажи	
		0	0	
6.	Едукации за различни целни групи во 2019	жени	мажи	Во 2019 се одржаа над 30 едукациски предавања.
		229	148	

### Податоци од ОО на Црвен крст Делчево за 2020

Ред.бр	Настани/услуги	Број на учесници/жени/мажи		Број на акции
		жени	мажи	
1.	Крводарителни акции во 2020	жени	мажи	Во 2020 година се одржаа вкупно 20 крводарителски акции.
		91	782	



2.	Хуманитарни акции во 2020	Жени 42	Мажи 14	Во 2020 година се организираа вкупно 16 хуманитарни акции.
		32	7	
3.	Едукации за прва помош за возачи на моторни возила во 2020	жени	мажи	Во 2020 година се спроведоа 25 курсеви за пружање прва помош на кандидати за возачи
		162	156	
4.	Обуки за лични асистенти во 2020	жени	мажи	
		0	0	
5.	Едукации за прва помош на работно место за вработени во јавни и приватни претпријатија во 2020	жени	мажи	Во 2020 година се одржа 1 курс за прва помош на работно место за вработени во јавни и приватни претпријатија
		1	1	
6.	Едукации за различни целни групи во 2020	жени	мажи	Во 2020 се реализираа 14 едукациски предавања на различни целни групи со цел да се подигне свеста кај населението.
		9	4	

### 3.6 ЈУ Меѓуопштински центар за социјални работи Делчево

Број на вработени во ЦСР:

Социјални работници 8

Психолози 2

Правници 2

Економисти 1

Административни техничари 8

### 3.7 Дневен центар за лица со посебни потреби

Број на вработени во Дневен центар за лица со посебни потреби:

Дефектолог 1

Медицинска сестра 1

Готвач 1



### 3.8 АВРМ-Центар за вработување Делчево

Во Агенцијата за вработување на Република Северна Македонија –Центар за вработување-Делчево со дисперзирана канцеларија во Македонска Каменица се вработени вкупно 10 лица од кои:

- 5 лица со високо образование-од кои: 1лице- Раководител на Центар за вработување, 3 лица- Соработници за услуги за поддршка за вработување, 1лице- Соработник за финансиски работи
- 4 лица со средно образование од кои: 2лица- референти за шалтерски услуги, 1лице- Виш референт за шалтерски услуги , 1лице- Референт за услуги за поддршка за вработување
- 1 лице со основно образование: хигиеничар

Вработените во АВРСМ се административни(јавни) службеници,даватели на јавни услуги и помошно технички лица.

АВРСМ преку Центрите за вработување работи согласно Законот за вработување и осигурување во случај на невработеност, каде се уредени прашања од областа за размена на трудот, правата и обврските на работодавачите, невработените лица и други лица кои бараат работа. Секој има право на пристап до вработување, без било какви ограничувања, согласно со принципот на еднаков третман, утврден со Законот за работните односи, забранета е дискриминација при вработување по основа на брачен статус, семеен статус, боја на кожа,пол,јазик,политичко или друго убедување, активност во синдикати, национална припадност, социјален статус, инвалидност, возраст, сопственост, општествен или друг статус.

Основни задачи на размената на трудот се:

- евидентирање на работодавачите и нивните потреби
- примање понуди за слободни работни места
- евидентирање на невработените според нивните квалификации,знаења и искуства
- подготовка на индивидуален акциски план за согледување на способноста и професионалните вештини на невработените лица кои бараат работа и утврдување на видот и степенот на потребната помош за вработување
- упатување на невработените лица на обука, преквалификација или доквалификација
- обезбедување посебни услови за вработување на невработените инвалидни лица
- професионална ориентација на невработените заради избор на занимање по пат на тестирање и разговор
- истражување ,следење и анализирање на појавите и движењата на пазарот на трудот-обезбедување права по основ на осигурување во случај на невработеност.





### 3.9 Невладини организации

Развојот на граѓанскиот сектор е од исклучителна важност за фундаменталните демократски плурално изразени вредности на една земја, како и за поттикнување на граѓанската свест за поширок општествен ангажман. Истовремено претставува и афирмација на уставно загарантираните човекови права на слободно здружување заради остварување и заштита на разнородните права и уверувања и на правото на слободен говор, артикулирани преку принципите на партиципативната демократија. Исто така, граѓаните преку нивните активности придонесуваат за посеопфатен општествен развој и за подобрување на квалитетот и стандардот на животот. Ваквиот придонес на граѓанскиот сектор во промовирањето и градењето на демократската култура и социјалната кохезија на сите општествени нивоа ја поттикнува потребата од соработка меѓу него и општината. Нивното взаемно дејствување може значително да придонесе во развивањето на бројни области во општеството, со цел ефикасно да се одговори на предизвиците и тековните проблеми на земјата. Од своја страна, граѓанските организации, како дел од општествениот систем, се форма преку која јасно се изразува граѓанската иницијатива и преку која се овозможува учеството на граѓаните во севкупните општествени текови. Паралелно, дополнителна корист од понатамошниот развој на граѓанските организации е стимулирањето на социјалната кохезија и создавањето солиден општествен капитал. Граѓанските организации имаат и висок економскиот потенцијал, кој се изразува преку нивната улога на работодавци, односно да ја вклучуваат во своите активности економски активната популација и со тоа да придонесуваат во намалување на проблемите на невработеноста. Затоа, на Општина Делчево и е од интерес да го поттикнува развојот на граѓанскиот сектор и неговото учество во креирањето на политиките како соодветен баланс и коректив во развојот на демократијата и демократските вредности, но и како конструктивен надополнувач во областите каде општествената заедница има потреба за тоа.

Општина Делчево има голем број на организации како активисти во граѓанскиот сектор каде како поактивни во делот на социјалното претприемништво и социјалната политика се:

**ЗГ „Бравура Кооператива“**, која има за цел да обезбеди одржан развој на програмата за Професионална ориентација на лица со посебни потреби“, група на родители од Делчево заедно со професионалци во областа на попреченоста, го формираа здружението **„Бравура Кооператива“**. Оваа програма постигнала високи резултати во практично работно оспособување, разви нови методи и техники за обука и е во чекор со времето за новите предизвици за социјално претприемништво. Од 2007 година отпочна со активности за „Подигање на јавна свест на локалното население и регионот Брегалница“, а истата година ја разви и програмата за „Ран третман и рана интервенција на деца со посебни потреби“ преку директна работа со корисниците од страна на профилиран стручен тим. Прогресот на организацијата се почувствува во 2009 година со имплементација на низа проекти во инклузивната програма за образование, која стана составен дел на програмата за работа на организацијата за да од 2013 година отпочнеме и со програмата „Инклузија преку спорт“. Во рамките на програмите се развиваат проекти кој имаат едноставна цел а тоа е да го подобрат квалитетот на живеење на лицата со посебни потреби во сите сфери на општественото живеење.

**Здружението Регионален центар за застапување** постои од 2006 година и дава континуирана поддршка на НВО, бизнис заедницата и општините во делот на стратешкото планирање и обезбедување на финансиски средства за имплементација на истите. Здружението



работи и во делот на јакнење на граѓанското општество, лобирање и застапување, унапредување на меѓугранична соработка, едукација и информирање, овозможување на јавноста од регионот на едно место да најдат добро организирани извори на информации за Европската унија, нејзините институции, активности и политики, законски рамки, документи и публикации, програми и процес на донесување на одлуки.

**Невладината организација КХАМ Делчево** е основана во 1999 година кога беше основана од група ромски активисти заради нивните верувања и ставови за потребата од унапредување на квалитетот на животот на ромската заедница во Делчево. **НВО КХАМ Делчево** е организација која работи на решавање на ромските права пред се во делот на социјалата. КХАМ е активен учесник кој промовира јакнење на граѓанското општество и демократија, како и институционален пристап за промовирање на интеграција на ромското население и другите маргинализирани групи во сите сфери на општеството.

НВО Кхам работи на подигање на образовното ниво и подобрување на социјалната и економската состојба на маргинализираните групи, како и придонес кон зајакнување на капацитетите на невладините организации во Источна Македонија преку соработка со домашни и странски организации и институции.

#### **4. МАПИРАЊЕ НА СОЦИЈАЛНИТЕ ПРОБЛЕМИ НА РАНЛИВИТЕ ГРУПИ И НИВНИТЕ ПОТРЕБИ**

##### **4.1 Состојба со стари лица и пензионери**

Бројот на пензионери на територијата на Општина Делчево е вкупно 3589 лица. Од нив 1794 се жени а 1795 мажи. Пензионерите во Делчево се организирани во Здружение на пензионери Делчево во кое здружение функционира и Клуб на пензионери. Здружението на пензионери реализира активности согласно нивната годишна програма, најчесто преку учество на членовите во организација на настани, културно забавни активности, креативни работилници и друго. Во Делчево нема Дом за згрижување на стари и изнемоштени лица а најблиску таков дом има во Берово кој е со ограничен капацитет. Голем дел од пензионерите секојдневно се соочуваат со проблеми од типот на осаменост, изолираност, потешкотии во извршувањето на секојдневните активности во домот.

Според последната евиденција на Здружението на пензионери најголем дел од пензионерите во Делчево се со ниски и просечни пензиски примања. 88 стари лица се без семејна грижа а 12 од нив се без никакви примања. Бројките се резултат на масовното иселување на младите од општината, по што во многу семејства се останати само стари, болни и изнемоштени лица, кои неможат за себе да си обезбедат основна социјална и здравствена грижа или неможат сами да ги обавуваат основните потреби. Ваквата ситуација, особено влијае на опаѓање на квалитетот на животот на оваа ранлива група, а посебно ранливи се старите лица во руралните средини. Општина Делчево не успеа да најде официјален податок колку стари лица од Делчево се сместени во старечките домови низ државата но неофицијалните податоци со кои располагаат НВО е дека таа бројка е околу 12.

Врз основа на повеќе истражувања и анализи спроведени од Општина Делчево а со помош на НВО и здравствените установи на подрачјето на нашата општина, се констатира следната состојба:

- Најголем дел од старите лица имаат пензија (лична, семејна, земјоделска), која им овозможува услови за скромен живот,



- Поголем дел живеат сами (вдовец/вдовица),
- Речиси сите имаат здравствени проблеми ( 90/% ревматски заболувања, 85% кардиоваскуларни заболувања, 38% дијабет и други заболувања),
- Одржувањето на личната хигиена и хигиената во домот , набавката и подготовката на храна им претставува тешкотија,
- За посета на лекар и набавка на лекарсва во најголем дел се зависни од друг,
- Скоро кај сите преовладува чувството на осаменост, непотребност, отфрленост и страв од заболувања.

#### 4.2 Состојба на лица со пореченост/лица со посебни потреби

Состојба на лица со попреченост (лица со интелектуална и телесна попреченост, телесни инвалиди, деца со аутизам, деца со говорни недостатоци, деца со ретки болести, лица со комбинирани пречки, лица со штетен вид и слух, лица со тешка и најтешка попреченост, лица со пречки во менталниот развој) во Општина Делчево е следната:

- 46 лица со оштетен вид,
- 52 лица со оштетен слух,
- 67 лица со телесен инвалидитет

#### 4.3 Состојба со невработеноста

Според податоците добиени од АВРМ Центар за вработување Делчево, состојбата со невработените лица во Општина Делчево е следната:

	Вкупно невработени				До 29 години				Од 30-39				Од 40 до 49				Над 50			
	пол	МК	роми	дуѓи	пол	МК	роми	дуѓи	пол	МК	роми	дуѓи	пол	МК	роми	дуѓи	пол	МК	роми	дуѓи
Високо образование	ж	61	0	0	ж	26	0	0	ж	21	0	0	ж	6	0	0	ж	8	0	0
	м	36	0	0	м	9	0	0	м	17	0	0	м	3	0	0	м	7	0	0
Вишо образование	ж	4	0	0	ж	1	0	0	ж	0	0	0	ж	0	0	0	ж	3	0	0
	м	10	0	0	м	1	0	0	м	1	0	0	м	1	0	0	м	7	0	0
Средно образование	ж	216	14	1	ж	56	5	0	ж	28	4	1	ж	35	4	0	ж	97	1	0
	м	292	22	2	м	93	8	0	м	44	3	0	м	33	4	0	м	122	7	2
Основно образование	ж	140	43	4	ж	5	5	1	ж	13	6	1	ж	15	12	2	ж	107	20	0
	м	176	42	1	м	12	2	0	м	21	11	0	м	22	10	0	м	121	19	1
магистри	ж	1	0	0	ж	1	0	0	ж	0	0	0	ж	0	0	0	ж	0	0	0
	м	2	0	0	м	1	0	0	м	1	0	0	м	0	0	0	м	0	0	0



#### 4.4 Состојба на лица корисници на права од социјална заштита евидентирани во ЈУМЦСР Делчево

Поднесени и уважени барања во 2020 година по основ:	жени/мажи	
Социјална парична помош ГМП	Ж	84
	М	22
ПП на лице кое до 18 години возраст имало статус на дете без родители и родителска грижа	Ж	1
	М	1
Право на парична помош за студирање	Ж	0
	М	0
Право на парична помош за згрижувач	Ж	4
	М	2
Паричен надоместок за помош и нега од друго лице	Ж	328
	М	326
Еднократна парична помош и помош во натура	Ж	1
	М	2
Надоместок на плата за скратено работно време поради нега на дете со телесни или ментални пречки во развојот	Ж	4
	М	0
Право на додаток за мобилност	Ж	40
	М	27
Право на додаток за слепило	Ж	19
	М	27
Право на додаток за глувост	Ж	29
	М	23
Парична помош за социјално домување	Ж	40
	М	27
Право на здравствена заштита	Ж	32
	М	26
Право на ПП на самохран родител кој има дете со пречки во развојот	Ж	0
	М	0
Право на надоместок на трошоци за сместување на лицето и надоместок за згрижување	Ж	6
	М	0
Условен паричен надоместок	Ж	174



	М	10
	Ж	0
Цивилна инвалидна	М	3
	Ж	47
Детски додаток	М	4
	Ж	3
Посебен додаток	М	2
	Ж	5
Родителски додаток	М	0
	Ж	95
Еднократна парична помош за новороденче	М	0
	Ж	8
Право на народна кујна	М	21
<b>Предмети во 2020 по основ</b>		
		19
Бракоразводи		
		25
Лица со нарушени брачни/семејни односи		
Дете на кое му се уредуваат односите со родителот со кој живее и со блиски сродници	Ж	0
	М	0
Вонбрачно доверување на дете	Ж	0
	М	0
Малолетно лице кое сака да стапи во брак пред полнолетство	Ж	1
	М	0
Жртва на семејно насилство	Ж	2
	М	0
Сторител на семејно насилство	Ж	0
	М	2
Дете без родители и родителска грижа	Ж	5
	М	4
Дете со пречки во менталниот развој и телесна попреченост	Ж	2
	М	2



Дете во ризик	Ж	0
	М	6
Дете во судир со законот	Ж	0
	М	5
Малолетно лице под старателство	Ж	1
	М	1
Надзор над вршење на родителско право		6
Одземање на родителско право	Ж	0
	М	0
Посвојување	Ж	1
	М	1
Полнолетно лице со пречки во менталниот развој и телесна попреченост	Ж	12
	М	10
Старателство на лице со целосно одземена деловна способност	Ж	2
	М	0
Старателство на лице со делумна одземена деловна способност	Ж	0
	М	1
Старателство на возрасно лице за посебен случај	Ж	2
	М	4
Лице кое употребува, односно злоупотребува дрога и други психотропни супстанции	Ж	1
	М	0
Лице кое злоупотребува алкохол	Ж	0
	М	1
Возрасно лице со изречена алтернативна мерка	Ж	0
	М	0
Возрасно лице по издржување на казна затвор	Ж	0
	М	2
Лице жртва на трговија со луѓе	Ж	0
	М	0
Бездомно лице	Ж	0
	М	0



Старо лице сместено во дом за стари лица	Ж	1
	М	1
Лице азилант	Ж	0
	М	0
Носител на згрижувачко семејство	Ж	0
	М	0
Советувалиште за брак и семејство	Ж	0
	М	0
Други услуги што ги обезбедува ЦСР	Ж	0
	М	0

**4.5 Состојба со број на вработени лица во Општина Делчево , заклучно со 01.12.2020 година ( извор ПИОМ ПЕ Делчево)**  
Вкупниот број на вработени лица во Општина Делчево изнесува 3563 од кои 1817 се жени а 1746 се мажи.

### 5.Социјални услуги

Социјалната заштита е дејност од јавен интерес која се остварува преку мерки, активности, програми и политики за заштита од социјални ризици, превенција и надминување на социјалните проблеми кои неповолно се одразуваат врз добросостојбата на граѓаните. Со Законот за социјална заштита се уредени системот и организацијата на социјалната заштита, корисниците на социјална заштита, правата на парична помош и социјалните услуги, постапката за остварување на правата и користење на услугите, вршење на дејноста на социјална заштита, кадрите, финансирањето и надзорот над вршењето на социјалната заштита и други прашања од значење на вршењето на дејноста на социјалната заштита.

Најважен сегмент за локалната интервенција е воспоставувањето на мрежа на даватели на социјални услуги која ја сочинуваат јавните установи за социјална заштита и други овластени даватели на социјални услуги (здруженија, други домашни и странски правни лица), со кои МТСП, односно општината, склучиле управен договор за давање на социјални услуги, како и физичко лице кои добило дозвола за вршење на работи од социјалната заштита како професионална дејност и склучиле договор со Центарот за социјална работа.

Во изминатиот период Општина Делчево посветено работеше на обезбедувањето на потребните услови кои ќе придонесат кон превенција и надминување на социјалните проблеми на нашите сограѓани, но и за воспоставување на функционални социјални услуги кои ќе се пружаат преку овластени даватели на социјални услуги.



### 5.1 Постоечки социјални услуги

Во изминатиот период Општина Делчево има посветено големо внимание за креирање на услови за обезбедување на социјални услуги и тоа преку спроведување на бројни проекти со поддршка на различни донатори во кои се пилотирани различни активности кои имаат потенцијал да прераснат во социјални услуги. Најмногу активности се реализирани преку учество во Програмата за општинско корисна работа ( во понатамошниот текст ќе секористи скратеницата ОКР), спроведена во соработка и финансиска поддршка со УНДП, АВРМ и МТСП. Преку оваа програма изградени се капацитети кои може да се користат за овозможување на потребните услови за организирање на функционални социјални услуги и лиценцирање на овластени даватели на социјални услуги, согласно регулативите на МТСП. Одзивот на постоечките здруженија на граѓани за лиценцирање на овластени даватели на социјални услуги беше многу мал , но се надеваме дека во иднина ќе се препознае бенефитот за граѓаните од воспоставување на квалитетни социјални услуги за граѓаните во нашата општина. Реализираните активности од оваа програма беа пред се за поддршка на стари и изнемоштени лица, лица со попреченост и образовни асистенти кои им помагаат на учениците со пречки во образовниот процес.

#### Користени средства за грижа на стари лица од УНДП/АВРМ преку програмата ОКР и сопствено учество на општината

Р.бр.	Година	Износ од УНДП во денари	ВКУПНО
1.	2009	2.918.400	2.918.400
2.	2012	999.571 120.000	1.119.571
3.	2013	90.000	90.000
4.	2014	120.000 72.000	192.000
5.	2015	248.000	248.000
6.	2016	251.100	251.100
7.	2017	363.150	363.150
8.	2018	880.600	880.600
9.	2019	189.000 151.200 664.400	1.004.600
10.	2020	189.000 151.200	340.200
		<b>ВКУПНО</b>	<b>7.407.621</b>





## **6. Нови социјални услуги**

Како инвестиција во добростојбата на граѓаните, за следниот период е планиран развој на нови социјални услуги. Со оглед на финансиската состојба и големината на општината, новите услуги се планирани да бидат обезбедени во соработка со донатори и МТСП.

### **6.1 Услуги за информирање и упатување**

Покрај постоечката работа на ЦСР, оваа услуга може да се дава и преку овластени даватели на услуги, НВО, општински центар за информирање и упатување и др. форми. На пример неопходно е да се развие посебен сет на информации за вклучување на пазарот на трудот на лицата кои се долгорочно невработени или тешко вработливи и лицата со попреченост кои се на евиденцијата на АВРМ. Исто така потребно е да се даде дополнителна помош и поддршка при услугите за информирање и упатување за искористување на правата од социјална и здравствена заштита на ранливите категории на граѓани.

### **6.2 Услуги на стручна помош и поддршка**

Долгоочекуваното воведување на услуги на стручна помош и поддршка ќе биде овозможено само преку лиценцирани даватели на услуги кои во соработка со стручните служби во ЦСР ќе работат на случај, ќе овозможат рарешување на комплексни семејни ситуации, работа со жртви на семејно насилство и др.

### **6.3 Услуги на советување**

Општината заедно со МТСП е спремна да поддржи работа на стручни граѓански организации кои би понудиле советувајќи работна за различни категории граѓани во социјален ризик, надвор од она што го обезбедува ЦСР. Центарот за советување во своите рамки би обезбедувал советувајќи работна за деца и младинци во различни социјални ризици ( деца во судир со законот, нарушени семејни односи, жртви на врсничко насилство и семејно насилство).

### **6.4 Услуги за помош и нега во домот**

Општина Делчево има голема потреба од лиценцирање на овластен давател на услуги за помош и нега во домот и тоа за помош и нега на стари и изнемоштени лица, палијативна служба за лица заболени од тешки болести и др. услуги.

### **6.5 Услуги за лична асистенција**

Според податоците добиени од мапирањето на проблемите на лицата со попреченост, констатирано е дека во Општина Делчево има недостаток и потреба од услугата лична и персонална асистенција. Оваа услуга ќе придонесе за независно и самостојно живеење на лицата со попреченост и нивно активно и рамноправно учество во заедницата и во општеството во целина. Развојот на оваа услуга ќе се базира на правилниците и др. подзаконски акти кои го следат Законот за социјална заштита.

### **6.6 Услуги во заедницата**

Услугите во заедницата ги опфаќаат услугите во дневните центри и тоа дневни центри за стари лица, дневни центри за лица со посебни потреби, дневни центри на зависници, дневни центри за престој на деца и младинци и други центри за поддршка на живеење во заедницата. Во 2021 година ќе се отпочне со реализација на проектот за услуги во заедницата насловен како Клуб за социјална инклузија „Интегра“ . Проектот Клуб за социјална инклузија „Интегра“ е програма за вклучување на 12 лица со посебни потреби од Општина Делчево, во организирана форма на услуга за рехабилитација, професионална ориентација и социјализација , во рамките на Дневен



центар за лица со посебни потреби Делчево. Причините за потребата од проектот Клуб за социјална инклузија „Интегра“ е отсуството на институционални и други алтернативни форми на услуги за возрасни лица со посебни потреби во Општина Делчево. Проектот е базиран на приоритетите од Акцискиот план за социјална заштита на Општина Делчево во делот за маргинализирани групи .

### 6.7 Услуги за вон - семејна заштита

#### Живеење со поддршка

- Обезбедување на мали групни домови за лица без родители и родителска грижа над 18 годишна возраст и групни домови за лица со попреченост над 26 годишна возраст,
- Обезбедување на стамбени единици за домување
- Шелтер центар за жртви на семејно насилство

#### Згрижување во семејство (згрижувачки семејства)

- Иако оваа услуга е управувана од МТСП , општината може да даде значителен придонес во поддршка на кампањата за обезбедување што поголем број на згрижувачки семејства.

#### Сместување во установа

Идентификувана е потреба од изградба на Дом за стари лица. Бројот на стари лица во Општина Делчево кои живеат сами и се без семејна грижа, од ден во ден е се поголем. Затоа е потребно да се изгради Дом за стари лица кој ќе биде регионален.

### 7. Социјални ризици

Социјален ризик е состојба која има потенцијал да го отежни или оневозможи непреченото функционирање на поединецот, семејството и одредена група, која може да дојде во потреба од социјална помош. Со изработка на овој Социјален план, меѓудругото, ги идентификуваме постоечките социјални ризици и правиме приоритизација врз која ќе се заснова идниот развој на социјални услуги.

Според состојбите во општината прикажани погоре, најголеми социјални ризици во Општина Делчево се:

- Старост
- Попреченост
- Сиромаштија
- Деца во судир со законот

Социјален ризик	Спецификација на социјални ризици	Постоечки услуги	Постоечки човечки ресурси	Развој на нови услуги	Потребни ресурси
1.Стари лица	1.1 над 65 години 1.2 изнемоштени стари лица 1.3 стари лица со физичка	Физички лица кои ја даваат оваа но не се лиценцирани ниту пак организирани преку овластен	Невработени лица кои посетувале обука за нега и грижа на стари лица	-услуги во домот(помош и нега во домот) -услуги во заедницата (услуги	-лиценцирани даватели на услуги -лични асистенти -физиотерапевти



	попреченост 1.4 стари лица со хронични болести	давател на услугата		во центри за дневен престој) -услуги на вон- семејна заштита (дом за стари лица)	
2.Лица со попреченост	2.1 лица со интелектуална попреченост 2.2 лица со физичка попреченост 2.3 лица со аутизам 2.4 лица со ретки болести	Услуги во заедницата (Дневен центар за лица со посебни потреби при ЦСР Делчево)	-социјални работници -работни терапевти -специјални едукатори и рехабилитатори	-услуги во домот (лична асистенција) -услуги во заедницата (дневен центар за организирана форма на услуга за рехабилитација, професионална ориентација и социјализација)	-лични асистенти социјални работници -работни терапевти -специјални едукатори и рехабилитатори
3.Невработени лица и млади невработени	3.1 активни баратели на работа 3.2 долгорочно невработени лица над 50 години 3.3 невработени лица со попреченост евидентирани во АВРМ	Услуги кои ги нуди МТСП преку АВРМ	-стручни лица од АВРМ -стручни лица од ЦСР -НВО	-услуги за информирање и упатување -услуги на советување	-специјални едукатори -волонтери
4.Лица со нарушени семејни односи	4.1 жртви на семејно насилство 4.2 лица во бракоразводни постапки 4.3 самохрани родители	Услуги кои ги нуди МТСП преку ЦСР	-стручни лица вработени во ЦСР	-услуги во заедницата (дневни центри ) -услуги за вон- семејна грижа (шелтер центар за жртви на семејно	-психотерапевти -социјални работници -психолози



				насилство) -услуги на стручна помош и поддршка -услуги за советување	
5. Деца во судир со законот	5.1 малолетни деликвенти сторители на кривични дела	Услуги кои ги нуди МТСП преку ЦСР	-стручни лица вработени во ЦСР	услуги во заедницата (дневни центри ) -услуги за вон- семејна грижа (домови за малолетни деликвенти) -услуги на стручна помош и поддршка -услуги за советување	-психотерапевти -социјални работници -психолози

Бр.08-2063/1  
15.12.2020 година

ОПШТИНА ДЕЛЧЕВО  
Совет за социјална заштита на Општина Делчево  
Претседател  
Маријана Стоименовска

